

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీకూరనారాయణమునిభిరనుగృహీతం  
॥ శ్రీనారాయణాష్టకం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీనారాయణాష్టకం ॥

వాత్సల్యాదభయప్రదాన సమయాదార్థార్థి నిర్వాపణాత్  
జైదార్యాదఘోషణాదగణిత శ్రేయః పదప్రాపణాత్ |  
సేవ్యః శ్రీపతిరేక ఏవ జగతామేతేభవన్యాక్షిణః  
ప్రహ్లాదశ్చ విభీషణశ్చ కరిరాట్ పాంచాల్యహాల్యా ధ్రువః || 1 ||

ప్రహ్లాదాస్తి యదీశ్వరో వద హరిః సర్వత్ర మే దర్శయ  
స్తంభే చైవమితి బ్రువంతమసురం తత్రావిరాసీద్ధరిః |  
వక్షస్తస్య విదారయన్నిజనఖైర్వాత్సల్యమాపాదయన్  
ఆర్తత్రాణపరాయణః స భగవాన్ నారాయణో మే గతిః || 2 ||

శ్రీరామోఽత్ర విభీషణోఽయమనఘో రక్షోభయాదాగతః  
సుగ్రీవానయ పాలయైనమధునా పౌలస్త్యమేవాగతం |  
ఇత్యుక్త్వాఽభయమస్య సర్వవిదితం యో రాఘవో దత్తవాన్  
ఆర్తత్రాణపరాయణః స భగవాన్ నారాయణో మే గతిః || 3 ||

నక్రగ్రస్తపదం సముద్భృతకరం బ్రహ్మాదయో భో సురాః  
పాల్యంతామితి దీనవాక్యకరిణం దేవేష్వశక్తేషు యః |  
మాభైషీరితి యస్య నక్రహాననే చక్రాయుధః శ్రీధరః  
ఆర్తత్రాణపరాయణః స భగవాన్ నారాయణో మే గతిః || 4 ||

భో కృష్ణాచ్యుత భో కృపాలయ హరే భో పాండవానాం సఖే  
క్వాసి క్వాసి సుయోధనాదపహృతాం భో రక్ష మామాతురాం |  
ఇత్యుక్తోఽక్షయవస్త్రసంభృతతనుం యోఽపాలయద్ ద్రౌపదీం  
ఆర్తత్రాణపరాయణః స భగవాన్ నారాయణో మే గతిః || 5 ||

యత్పాదాబ్జనఖోదకం త్రిజగతాం పాపౌఘవిధ్వంసనం  
 యన్నామామృతపూరకం చ పిబతాం సంసారసంతారకం |  
 పాషాణోఽపి యదంఘ్రిపద్మరజసా శాపాన్మునేర్మోచితః  
 ఆర్తత్రాణపరాయణః స భగవాన్ నారాయణో మే గతిః || 6 ||

పిత్రా భ్రాతరముత్తమాసనగతం చౌత్తానపాదిర్భువః  
 దృష్ట్వా తత్సమమారురుక్షురధృతో మాత్రావమానం గతః |  
 యం గత్వా శరణం యదాప తపసా హేమాద్రి సింహాసనం  
 ఆర్తత్రాణపరాయణః స భగవాన్ నారాయణో మే గతిః || 7 ||

కావేరీ హృదయాభిరామ పుళినే పుణ్యే జగన్మంగళే  
 చంద్రాంభోజవతీతటే పరిసరే ధాత్రా సమారాధితే |  
 శ్రీరంగే భుజగేంద్రభోగశయనే శేతే సదా యః పుమాన్  
 ఆర్తత్రాణపరాయణః స భగవాన్ నారాయణో మే గతిః || 8 ||

ఆర్తా విషణ్ణాః శిథిలాశ్చ భీతాః  
 ఘోరేషు చ వ్యాధిషు వర్తమానాః |  
 సంకీర్త్య నారాయణ శబ్దమాత్రం  
 విముక్తదుఃఖాః సుఖినో భవంతి || 9 ||

|| ఇతి శ్రీనారాయణాష్టకం సమాప్తం ||